

РОДНЫ КРАЙ

Орган Т-ва Беларускае Ас'веты — выходзіць 2 разы ў месяц.

Адрэс Рэдакцыі і Адміністрацыі:
Езуіцкая вул. 6, кв. 2.

Прыймо інтэрэсантаў:
у Сакратар'яце ТВА—у будні ад 9—12 г.
у Рэдакцыі .. ад 12—14 г.

Цана падпіскі
з дастаўкай поштай:

За год 2 зл. 50 гр.; за паўгоду—1 зл. 35 гр.
за 3 месяцы — 75 грош;
за 1 месяц — 30 грош.

№ 13 (101)

Вільня, 27-га верасня 1936 г.

Год 4-ты.

Камуна без камуністычнага зместу і шлях змаганьня за лепшую будучыню.

Прашло амаль 20 гадоў з таго мамэнту, калі бальшавікі захапілі ўладу ў дзяржаўным маштабе ў свае рукі. Офіцыйна яны абвесьцілі сябе рабоча-сялянскім урадам і энэргічна распачалі распраўляцца з так званымі ворагамі працоўнага народу. У лік ворагаў пры гэтым перш залічыліся кожны некамуніст, а цяпер, як бачым, — нават недаўняшнія заправілы камуністычнага руху, як Троцкі, Зіноўеў, Каменеў, Радэк і інш.

Перш казалі бальшавікі, што перашкаджалі завясыці рай на зямлі рознага роду контррэвалюцыянеры і такзваныя беллагвардзейцы, але вась апошніх 15 гадоў яны ўладаюць 1/6 часткаю сьвету зусім спакойна — ўсіх унутраных ворагаў перамаглі, а звычайных, спакойных грамадзян аслаўленая Чэка, а пасля ГПУ так перачысьцілі, што здаецца ўжо не засталася нікога, хто бы мог ці то яўна, ці то тайна ў чым-небудзь ім перашкаджаць. І дзіўна, не зважаючы на поўную сваю перамогу, бальшавіком нейк раю пабудаваць дасюль не ўдалося, наадварот, для самых тварцоў камунізму „савецкі рай“ ступнёва пачаўся ператварацца ў жудаснае пекла. Тыя, што яшчэ так нядаўна пасылалі тысячы людзей на растрэл ды павольнае кананьне ў тундры Сібіру, сёньня ганебна гінучы ад рукі сваіх-ж таварышоў, а нават вучняў.

Для замаскаваньня свайго ідэйнага банкруцтва камуністы прыдумоўваюць усё новыя ды новыя штучкі, але і яны мала што памагаюць.

І вась пасля 20-ці гадовых няўдалых экспэрымэнтаў у розных галінах гаспадарчага і грамадзкага жыцьця, экспэрымэнтаў, якія пацягнулі за сабою мільёны нявінных ахвяраў, Сталін, сучасны непарэшны „папа“ камунізму, пачаў біць адбой амаль па ўсім фронце: замест камунаў і калгасаў ступнёва варочаюцца бальшавікі да старога сыстэмы індывідуальнае гаспадаркі. Праўда, прыдуманая яшчэ адна спроба з так званымі сельска-гаспадарчымі арцелямі, але відаць праз пару гадоў і яна збанкрутуе, бо-ж ня будзе людзей для яе выкананьня; 8-мі гадз. рабочы дзень у „савецкім раі“

абярнуўся ў жудасную для працоўных стаханаўшчыну; пакінена ўрэшце і аслаўленая „ураўнілаўка“, а вернены назад і чыны і рангі; лепш і горш платныя пасады і г. д. Замест вучнёўскіх камітэтаў, якія даконвалі калісь выбару сваіх настаўнікаў, замест розных пэдалёгаў, вярнуліся ўрэшце камуністы і да старога „буржуазнае“, так сказаць, школы і да старых пэдагогаў, бо ж пасля 20-ці гадовае „ударнае“ працы на школьным фронце пабачылі, што далей ісьці з такім элемэнтам, які даюць савецкія школы, немагчыма.

Паводле бальшавіцкіх газэтаў: „Правды“, „Комсомольскай правды“ і „Известий“—рэзультаты дасюльшняй савецкай палітыкі ў галіне народнае ас'веты прыблізна наступныя:

З пасярод 270 тысяч вучыццельскіх пачаткавых школаў, 160 тысяч ня маюць вучыцельскага цэнзу і фактычна ня маюць права вучыць, 75 прац. вучыццельскіх сярэдніх школаў ня маюць вышэйшае ас'веты г. зн. таксама фактычна ня маюць права заставацца на займальных пасадах.

Як нізкіровень сучаснага савецкага вучыцельства, відаць хоць-бы з дадзеных „Комсомольскай Правды“ з дня 10.IX. г.г., каторая між іншым падае, што на 200 тысяч вучыцельскіх, якія з пачаткам гэтага школьнага году павінны былі атрымаць пасья праверачнага экзамену вучыцельскія дыплёмы, атрымалі іх толькі 6600 чалавек.

Адных вышэйшых кароценькіх інфармацыяў савецкае прэсы хіба хопіць для таго, каб уявіць сабе рэзультаты 20-ці гадовага савецкага „соцыялістычнага“ будаўніцтва.

Сучасны сталінскі паварот на 1800 і на гэтым фронце, зразумела, адбываецца па агульна-прынятаму бальшавіцкаму шаблёну: тое, што нядаўна яшчэ было неабходным элемэнтам „соцыялістычнага“ будаўніцтва і аб чым так шырока трубіла ўся бальшавіцкая прэса, сёньня называецца фашыстоўскаю выдумкай, якую з няменшым азартам клейміць тая-ж самая савецкая прэса.

Ясна, што такі цыннізм магчымы толькі ў бальшаві-

Атака зброяю з чужога арсэналу.

Выходзіць вась у нас „дублетам“ газэта на расейскай мове „Наше Время“ і „Русское Слово“. Загаловак розны, змест — аднолькавы. Адрэс: Варшава — Вільно. Розьніца тая, што да газэты „Наше Время“ дадаецца рыская расейская газэта „Сегодня“, а „Русское Слово“ ідзе да чытачоў асобна.

коў і ў іх „соцыялістычнай“ прэсе. Тэрор і нізкіровень інтэлігенцыі відаць не пазваляюць нават савецкім заправілам крытычна аднесьціся да такіх недарэчнасьцяў і абсурдаў.

Сучасны сталінскі паварот „лицом к старой системе“ нічога фактычна не пакінуў, як бачым, з камуністычнае праграмы, акром яе вонкавае абалонкі, якая яшчэ доўга патрэбна будзе бальшавіком для працы паза межамі „савецкага раю“.

Для ўнутранага спахваньня засталася толькі дыктатура Сталіна ды бязглуздае хамства ягоных „малайцоў“.

І прыходзіцца толькі дзіву давацца, як пасля ўсяго таго, што творыцца ў „Саветах“, яшчэ знаходзяцца людзі паза межамі Расеі, якія адважваюцца пашыраць камуністычную прапаганду.

Чым гэта можна вытлумачыць? Адказаць на гэтае пытаньне трудна, бо-ж адной псыхозы ці нейкай блізкай недасьледаванай бактэрыі — мала. Нармальны чалавек панашаму гэтай заразе паддацца ня можа.

Відаць паддаюцца гэтай хваробе: 1) з аднаго боку тыя, хто ня ведае праўды аб рэзультатах савецкага „соцыялістычнага“ будаўніцтва, 2) тыя, хто апынуўшыся ў немагчымых варунках страцілі надзею зьмяніць калі-небудзь свае немагчымыя абставіны і гэтым самым трапілі ў стан безнадзейнае дэпрэсыі,

3) урэшце тыя, хто за грошы ідзе на якую хоць працу, ведаючы, а мо і ня ведаючы аб той згубнасьці ня толькі для чалавецтва, а на'т для самога сябе гэнае працы.

Вось дзеля чаго кожны чэсны чалавек павінен лічыць першым сваім абавязкам расчыняць вочы сьляпым ці асьлепленым на камуністычную савецкую сапраўднасьць, бо-ж трудна сабе ўявіць, каб тое, што ў сучасны мамэнт творыцца ў Гішпаніі было карысна для народу і

Выходзіць сабе газэта, солідная памерам, маючы ў сваім змесце нявымоўна-глыбокую тугу па „турме народаў“ і, разам з газэтаю „Сегодня“, робіць, як кажуць, не-благі інтэрас. Напэўна не адна залатоўка трапляе ў бюджэт гэтае газэты і з беларускіх мазалістых рук.

Што-ж тут дзівіцца?

Не адна сотня гадоў расейскага панаваньня над намі дарма не прапала для „тутэйшае“ расейскасьці. Шмат меншых лікам за нас „рускіе“ людзі ў Польшчы могуць сабе пазволіць роскаш выданьня штодзеннага часопісу.

Мы, нажал, ня ўмеем ці ня можам зразумець важнасьці свае штодзеннае прэсы. Мы — бедныя матар'яльна, каб пазволіць сабе гэтую роскаш. А тымчасам народ наш, чытаць парасейску прывыкшы, чытае чужое. Бо свайго няма ў патрэбнай меры. Дый ня з кожнага беларускага сэрца выветрылася рабская туга.

Ёсьць у нас затое іншая культурная здабыча: ёсьць у Вільні Беларуская Філія Дзяржаўнае Гімназіі імя Юлія Славацкага — гэты адзіны, сказаць-бы так, карабель беларускасьці ў польскай асьветнай палітыцы.

І дзіўна рэч! Калі ўзяць пад увагу тое, што Беларуска Філія Гімназіі імя Ю. Славацкага зьяўляецца нічым іншым, як аўтаномнаю беларускаю сярэдняю школаю, дык здавалася-б, што кожны беларус, бяз розьніцы палітычных паглядаў, павінен быў-бы адносіцца да свае сярэдняе школы ну хоць-бы ня з меншым піэтызмам, як вышэй ўспомненае „Наше Время“ і „Русское Слово“ да расейскіх прыватных гімназіяў у Польшчы.

Ані ў расейскай, ані ў польскай прэсе ніколі нельга вычытаць нічога благага пра свае гімназіі або пра іх кіраўнікоў. А прозьвішча кіраўніка Беларускае Гімназіі гр-на Астроўскага, за трынаццаць гадоў кіраваньня гімназіяй, вытрымала ўжо не адну атаку газэт, якія выходзяць у Вільні на беларускай мове. Гэта зьявішча бязумоўна хвараблівае ў беларускім грамадзкім жыцьці Вільні і напэўна (Працяг на 2 ст.).

Дзяржавы.

Пасля 20-ці гадовых савецкіх экспэрымэнтаў ува ўсіх галінах гаспадарчага, грамадзкага і дзяржаўнага жыцьця прыходзіцца згадзіцца, што найбольш жорсткімі, бязлітаснымі і крывавамі *эксплёататарамі працоўнага народу зьяўляюцца ніхто іншыя, як бальшавікі-камуністы.*

Палажэньне працоўных масаў ува ўсіх краях цяжкое, гэта праўда, але трэба памятаць, што *выхад з гэтага палажэньня дадуць не камуністы, а самі рабочыя, згуртаваныя ў магутнай прафэсійна-арганізацыі на чале з сваёю інтэлігенцыяй.*

а простыя духам вясковыя бацькі нашае школьнае моладзі няраз ужо ставілі сабе пытаньне: „Што гэта? Хамства нашых рэдактароў, ці нешта яшчэ горшае?“ Бо закуліснае паходжаньне ўсіх „сваіх“ родных атакаў на дырэктара Астроўскага ад вёскі далёка і ёй не вядомае. Аб гэтым сьведчыць ну хоць-бы гэткае дробнае здарэньне: мінулым летам адзін вясковец спэцыяльна прыяжджаў у Вільню па бачыць дырэктара Астроўскага, перад тым, як аддаць у беларускую гімназію сваё дзіця, і быў вельмі здзіўлены, што дырэктар Астроўскі беларус, а не паляк, як чуў гэты вясковец ад спрытных агітататараў у сваёй ваколіцы.

Найсвьяжэйшыя дзеве „свае“ беларускія прэсавыя атакі мінулі для гр-на Астроўскага без найменшае, сказаў-бы той, кантузіі. Нават і бяз гэтай кантузіі, якую можна вычытаць у „худзенькіх“ успамінах аднаго, „архіўнага“ ўжо цяпер, беларускага дзеяча, напісаўшага кніжку „За дваццаць пяць гадоў“ з невядомай ніякай ваеннай навуцы „кантузіі у... штаніну“.

Атакі, хоць і шкодныя, аднак ня страшныя, мінулі. Бо трудна атакаваць „музейным пылам“ нават і з гэткае затручанае зброі, як — нябожчыца ўжо — „Наша Воля“.

Не ўзарвала гімнвізі і не на-рабіла вялікага гуку таксама і другая атака „сваіх“ — міна, пушчаная ў дырэктара Астроўскага „бязь“ дзетнаю рэдакцыйнаю калегіяй з „Беларускага Фронту“, у якім нашыя радзімыя „франтавікі“ любяць дзівіць беларускага селяніна сваімі тытуламі: то магістар, то інжынер, то... студэнт.

А калі „Беларускі Фронт“ ня мае яшчэ свае цяжкае зброі, каб выклікаць хоць вялікі гук, дык ня трудна ў „музейнай“ цішы спрэраваць востры набой, каб выстраліць у зусюль ужо абстралянага дырэктара Астроўскага, нарэшце, хоць і з чужое, але ўжо з „тоўстае Бэрты“.

Для нас ясна, што аднаго паходжаньня з ранейшымі атакамі і найсвьяжэйшая атака дырэктара беларускай сярэдняй школы, па-ведзеная на шпалтах „Русскаго Слово“ пад літарай М. схаваным аўтарам.

Хітры панок М. на цэлай паўбачыне „Рус. Сл.“ пусьціў у ход усю сілу свайго рутынованага (як паказвае сам стыль) пярэ, каб ачэрніць гр-на Астроўскага, хоць загаловак свайго артыкулу — „Непростительное легкомыслие, недосмотр, или — нечто еще хуже?“ — скіраваў у зусім іншы бок — у бок рэдактара журналу „Справы Народовосъездів“ п. Папроцкага.

Час і месца не пазваляе нам даўжэй затрымлівацца над закідамі п. М. па адрэсе рэдактара Папроцкага. Жывём ужо ня ў „Сьверо-Западном краі“ і думаем, што рэдактар Папроцкі сам патрапіць адказаць на стаўляныя яму п. М. закіды і даносы на яго польскім уладам.

А, цывяроза глянуўшы на справу, прыходзім да пераканьня, што пану М., які ўзяўся іншых вучыць, як рэдагаваць журналы, варта было-б далікатней абходзіцца з праўдаю і ня гусьціць хварбаў вакол даўно адшумеўшага працэсу паміж дырэктарам Астроўскім і Луцкевічам, Самойлаю ды Трэпкай у „Грамадзкім судзе“. Тымчасам пан М. ня толькі згушчае хварбы вакол гэтага працэсу, а „сваімі словамі“ стараецца фальшыва перадаць сэнс прыгавару, вынесенага грамадзкім судом.

Інфармуячы, няведама дзеля чаго, „русскаго чытацеля“ пра вышэйназваны працэс, пан М. адразу гусьціць:

„Тянувшійся свыше полутора лет, процесс г. Островского закончился уничтожающе — суровым для него приговором, как это рбдко случается в практикѣ подобного рода судов, построенных на принципѣ арбитража и кончающихся обычно „гнилым компромиссом“.

Чаму панок М. называе ўсю гэтую справу „процессом г. Островского“, ведаючы добра, што ў працэсе гэтым гр-н Астроўскі ня быў стараною пазванаю. А бачыць у прыгавары грамадзкага суда „уничтожающую суровость“ немагчыма ніяк бесстаранаму чытачу гэтага прыгавару. „Уничтожающе — суровым“ прыгавар можа паказацьца толькі зацікаўленай старане, якая была пазванай на грамадзкі суд.

Перадаючы ж сэнс пункту А. прыгавару грамадзкага суда п. М. кідаецца на зусім ужо выразныя выкрутасы, цьвердзячы, што грамадзкі суд: „почти цѣликом признан всѣмъ «финансово-этическія» обвинения, выдвинутыя противником г. Островского: „самовольное („арбитражное“) и хаотическое распоряжение общественными деньгами“, порождающее даже — „основательныя подозрѣнія в недобросовѣстности“...

І гэта ў той час, як пункт А. пастановы грамадзкага суда мае вось які польскі тэкст:

„А. Uznać, że rozporządzenie się p. Radosława Ostrowskiego w czasokresie od r. 1930 do początku roku 1934 pieniędźmi, przeznaczonymi dla rozmaitych organizacji białoruskich, było chaotycznym i arbitralnym, co mogło zasadnie wywołać podejrzenia niezetelności; Sądznie był w stanie odpowiedzialnie na postawione mu zagadnienie, czy p. Ostrowski dopuścił się nadużyć pieniężnych na swoją własną rzecz.“

З тэксту п. А. прыгавару грамадзкага суда зусім не выглядае, каб суд гэты бачыў нешта „порождающее основательныя подозрѣнія в недобросовѣстности“, як гэтага хочацца пану М. з „Русскаго Слова“. Трэба думаць, што суд грамадзкі кажа аб „падарэньнях нясуменнасці“, якія маглі выклікацца ня ў суда, а ў праціўнай гр-ну Астроўскаму старане. І калі на пастаўленае суду (ізноў такі праціўнаю хіба гр-ну Астроўскаму стараною) „загаднене“, ці п. Астроўскі дапусьціўся грашовых надужыццаў на сваю ўласную карысьць, суд ня быў у стане адказаць, дык для бесстаронага чытача ясна, што ніякага „уничтожающего сурового“ прыгавару для гр-на Астроўскага тут няма. Наадварот — адпаў сам сабою найгоршы закід, пастаўлены гр-ну Астроўскаму, наскрозь прапечанаю шматгадовым палітыканствам, праціўнаю яму, стараною.

Далей у пісаніне пана М. чысьцейшы данос на гр-на Астроўскага „уважающей себя власти“, незразумелая зайздрасць, што гр. Астроўскі да апошняга часу карыстаўся вынятковым даверам сярод вышэйшых мясцовых уладаў, асабліва ў былога Куратара Віленскага Школьнага Вокругу п. Шэленгоўскага, зайздрасць да „разнообразных талантов“ гр-на Астроўскага...

Але даволі аб усім гэтым. Паўстае пытаньне: які да ўсяго гэтага інтэрас „Русскому Слову“ ды „русскім“ чытачом, да якіх пан М. адрэсуецца? Не чытача „русскаго“ хацеў, відаць, пацешыць беларускімі балячкамі пан М., а хацеў ён чагось іншага: хацеў дабіцца канца дырэктарству гр-на Астроўскага ў беларускай гімназіі і канца існаваньню гэтае гімназіі, на вялікую можа радасьць „русскіх“ людзей.

Беларусу-ж кожнаму павінна быць ясна адно: усё няшчасьце гр-на Астроўскага ў тым, што меў ён працэс у грамадзкім судзе знязусім беларускаю стараною. Што гэта была за старана — вычарпальны адказ на гэта дала беларуская моладзь у часопісе „Mowia Młodzi!“ за 17 сьнежня 1935 году.

Няшчасьцем ужо не гр-на Астроўскага, а ўсяго беларускага руху зьяўляецца тое, што ён — рух малоды і, як усякае маладое віно, бродзіць. Тое, што сярод іншых, абапёртых на шматгадовых традыцыях, грамадзянстваў немагчыма, у

нас зьяўляецца зусім магчымым. У беларускі рух у мінулым лёгка змаглі ўмазацца розныя трусельва-дробненькія душы, а часам і проста нават „нацыянальныя спарышы“. якія самі ня ведаюць, дзе і які іх родны грунт. Прыпёрты да муру гэтакі нацыянальны спарыш азначае сваю нацыянальнасьць проста „белорусин-поляк“, быццам той наіўны прасьцячок. Часам ізноў уцераецца ў беларускі рух „прожженный“ расейскі палітык і, дзякуючы нашай лёгкавернасці, грае не апошнюю беларускую ролю, каб пры першай магчымасці, у крытычны для руху момэнт, заявіць, што ён тут так сабе працуе для хлеба, скідае з сябе ўсякую адказнасць і пераходзіць у стан „анабіозу“ (панашаму — паўсьмерць), нейкае замарожанасьці). Пры па-трэбе, аднак, гэтакі замарожаны Мэфістофэль гатоў аджыць нано-ва, каб стаць праціўнікам у грамадзкім судзе. Праціўнікам каго? Праціўнікам таго, каму шмат ужо гадоў бачыць школяроў-беларусаў, а ў апошнія гады нават і дзяржаўная ўлада, — павяраюць узгадваньне і вывучэньне нашай моладзі. Узгадваньне моладзі ў духу сьведамасці яе дзяржаўнай польскай прыналежнасьці з аднаго боку і ў сьведамасці свае нацыянальнае асаблівасці з другога — задача нялёгкая, задача, як бачым, далёка няўдзячная.

І калі сярод нас знайшоўся чалавек, які адважна ўзяўся рашыць гэтую складаную праблему, дык ня дзіва, што пачаліся проці яго заўзятыя атакі ворагаў жывое яшчэ беларускасьці.

Трэба верыць, што атакі гэтыя не паслужаць на карысьць ворагам, не дадуць для іх пажаданага рэзультату. Не паможа ім ніякая барацьба нават і зброяю з чужога арсеналу.

Тэмпы бальшавіцкага „будаўніцтва“.

Умеюць бальшавікі трубіць на ўвесь сьвет аб сваіх дасягненьнях, аб выпярэджаньні Эўропы, а жыцьцё пад іхнім кіраўніцтвам робіць сваё і часам дае цікавы матар’ял для савецкіх журналістаў, непазбаўлены сваеасаблівага гумару, дзе перамешваецца, як той казаў, „і сьмех і гора“.

Менская газета „Рабочий“ апісвае вось якое здарэньне:

— „Роўна а 6 гадз. раніцай жыхары дому нумар 10-4 на Рокіўскай вуліцы збудзіліся ад грукату.“

Адбылося нешта нязвычайнае. Дом гайдануўся крыху, пасля падзыхнуў, а затым затрашчаў па ўсіх свох. Т. Гобэрман, Тайц і Сьлізбэрг, што жыўць на 2-ім паверсе дому, падскочылі і кінуліся да вокнаў.

На падворку ўжо мітусіліся людзі. Яны нешта крычалі і паказвалі ўгару.

Усе жыхары паадчынялі дзьверы сваіх кватэраў і выскачылі за дзьверы.

Трубал... сходкаў не існавала. Старэньныя сходкі, даўно пагражаўшыя абвалам, нарэшце, здзейсьнілі свой замер і абярнуліся ў ворах трэсак.

Кватэранты аказаліся адрэзанымі ад усяго сьвету. Яны жаласна выглядалі з вокнаў, размахвалі рукамі і крычалі, што ім трэба на службу. З падворку на іх з поўнаю спакойнасцю пазіраў прэзэс жакту № 23.

— Вось дык журавінал — рэзюмаваў ён свае думкі, — а я думаў, што сходкі яшчэ пастаяць з тыдзень. Скажэце, які сюрпрыз! Дзякуй, што толькі двое сьвіней задушыла, а рэшта ўсё — ў парадку.

Праз пару гадаў прыбыў цесель. Кватэранты спусьцілі з вакна вярхоўку і, як мага лаючыся, цесель сяк-так дапоўз па ёй да 2-га паверху ды прарубаў дзіру ў столі. Небаракі кватэранты, падсаджваючы адзін аднаго, прабра-

ліся ў кватэры іншых жыхароў і адтуль спусьціліся па другіх сходах.

Было гэта, трэба сказаць, яшчэ ў траўні. Цяпер ліпень, але сходкаў дасюль няма. Адзіным спосабам зносіць, як і раней, зьяўляюцца падарожжы праз дзіру ў столі.

Прэзэс жакту, паміж іншым, задаволены:

— Адна дзіра, — кажа ён, — і ніякіх сходкаў. Поўная эканомія!

Гэтулькі піша орган сучаснае бальшавіцкае „плярхты“.

Цікава, колькі „пярцелетак“ спатрэбіцца бальшавіком, каб чалавек там мог у сваю кватэру на паверсе трапляць, ня толькі, едуць „буржуазнаю“ віндаю, а проста ходзячы па сходах? Ці ня сімболічная вельмі гэтая дзіра ў столі аднаго з сталічных дамоў Савецкай Беларусі?

Факты і лёгіка.

Мы, беларусы, даўно ўжо пры звывчаліся, што ў газэтах, польскіх эндэкаў і насьледнікаў па духу расейскае чорнае сотні, зьяўляюцца час ад часу проста «рэвэляцыйныя» стацьці, прысьвечаныя беларускай справе. Сярод віленскай прэсы першую скрыпку ў гэтым канцэрце беларусаведства іграе заўсёды «Dziennik Wileński». Нясьвядома і сьвядомае (часцей фальшаваньне фактаў і злосьнае будаваньне на ілжы розных недарэчных інсынуацыяў — вось сталая мэтоды яго непаважнай „эндэцкай« працы.

Але вось у № 236 „Dziennika“ з г. г. зьяўляецца стацьця п. наз. «Szkołnictwo mniejszościowe» аўтар якой, нейкі пан Ул. Двожачэк, выразна адыходзіць ад асьвечанага традыцыйнага шаблёну.

Пішучы аб беларускім школьніцтве, п. Двожачэк карыстаецца статыстыкай, і, што найдзіўнейшае, статыстыкай зусім правільнай. Голас за гэтае п. Двожачку! „Школ з так званай беларускай мовай выкладаньня было ў 1934-5 г. пачатковых 16 з 2,1 тыс. вучняў і 1 гімназія з 200 вучнямі. У 1929-30 г. школ пачатковых было 26 з 2 тыс. і гімназіяў 3 з 400 вучнямі.“

Статыстыцы гэтай нічога закінуць ня можам, але, як бачым далей, не заўсёды правільная статыстыка памагае рабіць правільныя вывады, калі чалавек не прызнае лёгікі, альбо... проста галава ня варыць, як любіў казаць мой стары вучыцель матэматыкі. Ізноў слова п. Двожачку: „Гэтае зьмяншэньне колькасці пачатковых школ, так моцна значнае, пры захаваньні амаль тае самае колькасці ці вучняў, сьведчыць вымоўна аб штучным перавялічваньні гэтай псэўда нацыянальнасьці. Як урэшце ведама, народ т. зв. беларускі, што жыве на поўнач ад Прыпечы на ўсходніх красах, зусім не жадае школ з мовай, якую сам называе „простай“, і тыя, што існуюць, ёсьць хутчэй творам штучнай агітацыі беларусаманаў, чым выразам нейкай істотнай, хоць-бы нават недастатчна сьвядомай патрэбы“.

Як бачым некаторым людзям ні факты, ні статыстыка, ні навука не памагаюць. Мімаволі прыпамінаецца беларуская байка аб асле, які „так добра вучыцца ўмеў, што кніжкі ўсе як сена з’еў!“ Кожнаму нармальнаму чалавеку ясна, што незьмяншэньне ліку вучняў пры так значным зьмяншэньні ліку беларускіх школ, выразна сьведчыць аб неабходнай патрэбе беларускай школы, якую балюча адчувае вёска, пасылаючы сваіх дзяцей у беларускія школы за дзесяткі кілёмэтраў, а п. Двожачэк прыходзіць да вывадаў зусім адваротных. Ці-ж можна пасля такіх прыкладаў „думаньня наадварот“ паважна трактаваць далейшыя вывады п. Двожачка:

„Рэасумуючы ўсё вышэйсказанае мусім прысьці да нязьбітых

ывадаў, што: 1) нідзе, у ніякай дзяржаве, маючай дамешкі іншых нацыянальнасцяў, апроч аснаўной, толеранцыя ў адносінах да спраў народнай асветы ў бацькоўскай мове гэтых меншасцяў, ня ідзе так нячужана далёка, як гэта мае месца ў Польшчы і што 2) толеранцыя гэтая даядзена да таго, што ўсе гэтыя школы з чужымі выкладковымі мовамі, што да ліку вучняў, прыпадаючы на адну школу, стаяць у параўнанні з школамі польскімі ў значна лепшых умовах".

„Непочытальнаму“ п. Двожачку астаецца толькі дараваць някультурныя звароты, як „fikujna pogodowosc bialoguska“ і парадзіць... лячыцца.

Дзівіцца толькі трэба рэдакцыі „Dziennik“, як яна можа прыймаць і друкаваць такія стацыі. Выдаюць і рэдагуюць „Dziennik“ здаецца лодзі, маючы сярэдняю асвету (а можа і вышэйшую!), знача лёгіку яны хіба вучылі.

Няўжо ж зоолёгічны нацыяналізм можа так абнізіць культуру чалавека, што—ты яму факты, а ён з іх робіць „два разы два — парафінавая свечка!“

Г. В

Нямеччына і Расея.

Адным з важных пытанняў у міжнародным жыцці апошняга часу зьяўляюцца адносіны між Нямеччынай і Расеяй, з чым звычайна лучаць будучыню ўсяго міжнароднага жыцця, а прынамся будучыню ўсяго Эўропы.

Такі пагляд зьяўляецца зусім зразумелым, калі прыняць пад увагу той факт, што і Расея і Нямеччына як па абшарам тэрыторыі, так і па ліку жыхарства адыгрывалі ў міжнародным жыцці вялікую ролю, што стала асабліва відавочным у пасляваенныя часы, калі Расея і Нямеччына на вейкі час выбылі з ліку вялікіх эўрапейскіх дзяржаў і гэтым на рушылі існаваўшую раўнавагу як у гаспадарчым, так і ў палітычным жыцці Эўропы. Акрам таго і Расея і Нямеччына зварочваюць на сябе ўвагу ўсяго свету яшчэ і таму, што кожная з іх зьяўляецца найбольш тыповай прадстаўніцай рознага ўнутранага ладу і звязанай з гэтым замежнай палітыкі — Расея інтэрнацыяналізму, Нямеччына — ультранацыяналізму або фашызму. Гэтая апошняя розніца між Расеяй і Нямеччынай нібы і зьяўляецца галоўнай прычынай супярэчнасці інтарэсаў сучаснай Нямеччыны і сучаснай Расеі і на гэтым збудованы пэўныя пляны будучай эўрапейскай палітыкі.

Баручы пад увагу гэтую супярэчнасць інтарэсаў Расеі і Нямеччыны, палітыкі дзеляць ужо нават цяпер усею Эўропу на два варожыя лагэры, на два блёкі, з Нямеччынай і Расеяй на чале кожнага.

Ці такі падзел дзяржаў адбываецца ў сапраўднасці, на гэта пакуль што адказаць нельга, бо такі падзел палітыкі робяць на аснове тых заяваў, якія складаюць ад часу да часу прадстаўнікі пэўных урадаў. Аднак да розных ці то офіцыяльных ці неофіцыяльных заяваў трэба заўсёды адносіцца вельмі асцярожна пры рабленні пэўных вывадаў, бо вельмі часта за тэй або іншай заявай крыецца іншы сэнс, чымся той, які вынікае са сказаных слоў.

Вось таму і да заяваў дзяржаўных дзеячоў сучаснай Нямеччыны трэба адносіцца з пэўнай засцярогай. Мыляюцца ўсе тны, хто бачыць у гэтых заявах чупь не пачатак нямецка-савецкай вайны. Каб лепш разабрацца ў сучасных нямецка-савецкіх адносінах, неабходна хоць крыху глянуць у недалёкую мінуўшчыню, а таксама шырэй глянуць на гаспадарчыя інтарэсы абедзвюх дзяржаў, бо ж палітычныя наступкі цесна лучацца з гаспадарчымі інтарэсамі тае або іншае дзяржавы.

Пераможаная ў сусветнай вайне Нямеччына апынулася ў цяжкім палажэнні, бо-ж на яе былі наложаны розныя матэрыяльныя цяжары і праўныя абмежаванні. Шукаючы ратунку пры такім палажэнні, спрытна нямечкая дыплематыя выкарыстоўвае амаль такое-ж самае абасобленае палажэнне тагачаснай савецкай Расеі і навязвае з дыплематыйнай апошняе сьпярга бліжэйшы конттакт, а потым нават саюз. Усё гэта рабілася ў той час, калі большасць эўрапейскіх дзяржаў не прызнавала савецкай улады і ня мела з Расеяй нармальнага зносінаў.

Такія адносіны Нямеччыны да савецкай Расеі далі магчымасць Нямеччыне вытараваць ад дзяржаў пераможцаў шмат уступак, бо Нямеччына заўсёды пагражала тым, што будзе змушана стаць, яшчэ бліжэй да савецкай Расеі і цераз гэта стварыць небяспеку для ўсяго Эўропы, небяспеку збурэння існаючага ладу ў Эўропе. Такім чынам пасля вайны Нямеччына бачыла адзіны ратунак для сябе ў супрацоўніцтве з савецкай Расеяй.

Калі ў Нямеччыне дайшоў да ўлады Гітлер, адносіны між Нямеччынай і Расеяй зусім мяняюцца — замест існаваўшага дасюль супрацоўніцтва нямецкі ўрад пераходзіць да частых нападак на савецкія парадкі, асабліва-ж востра атакуе савецкі ўрад за ягоную інтэрнацыянальную прапаганду, у якой нямецкія ўрадовыя колы бачаць пагрозу існаючаму дасюль унутранаму ладу ва ўсёх дзяржавах Эўропы, а нават і ўсяго свету.

Вось-жа дзеля змаганьня з савецкімі ўплывамі, нямецкія палітыкі дамагаюцца ад дзяржаваў — пераможцаў скасавання розных агрэнчэньняў, якія былі накладзены на Нямеччыну, як забарона павялічэння ўваружэння, уяўдзэння агульнай вайскавой павіннасці, будовы ваенных фартоў на паграніччы і г. д. Усе гэныя дамаганні Нямеччына паступова правяла ў жыццё, касуючы гэтым галоўныя пункты версальскага трактату і ўсё робячы нібы з-за страху перад савецкай экспансыяй, пад уплывам чаго годзяцца на гэтыя зьмены тны-ж самыя дзяржавы-пераможцы на чале з Францыяй ды Англіяй. Такім чынам новыя ўлады Нямеччыны імкнуцца да тэй самай мэты, якая была і ў папярэдніх уладаў — да поўнага знішчэння наложаных на Нямеччыну абмежаваньняў і да поўнага ўваружэння Нямеччыны.

З другога боку і савецкая Расея за гэты час шырака развіла ў сябе вайсковую прамысловасць і паставіла на высокую ступень сваё вваружэнне ў ва ўсіх галінах, зьяўляючыся ў сучасны момэнт адзін з наймацнейшых вайскава дзяржаў ня толькі ў Эўропе, але і на ўсім свеце.

Такім чынам у сучасны момэнт як-бы стаяць насупроць адна другой вваружаньня з ног да галавы Нямеччына і Расея, між якімі, здавалася-б, ніколі ня дойдзе да згоды і ў кожны момэнт можа выбухнуць ваенны канфлікт.

Аднак супярэчнасці ў гаспадарчых інтарэсах між гэнымі дзяржавамі няма і таму, можна смела сказаць, уся гэная варожасць адной да другой часовая і пэўна штучная. Палітыкі як адной, так другой дзяржавы мусіць добра разумець, што якая ня ў сварцы, але ў поўнай згодзе ляжаць іх інтарэсы.

Вось чаму ня будзе нічога дзіўнага ў тым, што некай гэная варожасць у адзін момэнт зьнікне і на эўрапейскай арэне выступяць згодна Нямеччына з Расеяй. Ясна, што тады лёс пэўнай часткі дзяржаў Эўропы можа быць ня вельмі прыемным.

Пакуль што такія разважанні здаюцца мала рэальнымі, аднак у кожную хвіліну гэта можа стацца.

З гэтакіх магчымасцяў можна зрабіць адзін вывад: перад аб-

Чакаючы на мільён.

Ужо толькі некалькі дзён дзеляць нас ад найбольш эмоцыянальнага для кожнага іграка момэнта, калі будучы вырашана лёсы галоўнага выйгрышу чацьвертай класе — мільёну золотых Тымчасам кожны дзень прыносіць нам весткі аб выхадзе з кола большых або сярэдніх выйгрышаў, каторыя паважна ўзбагачваюць прадстаўнікоў розных грамадзкіх сфераў у шматлікіх мясцовасцях краю.

Так вось сярэд уласнікаў № 163529, на каторы паў адзін з статысцічных выйгрышаў знаходзім гр. гр. Орлікоўскую, прыватную бюралістку з Варшавы, М. Шыввальда з Лодзі (Паўночная 13), прадстаўніка фабрыкі шэкаладу, Я. В. купца і Сцяпана С. рамесніка. Другімі то тысячамі падзяліліся два работнікі і дзеве бюралісткі, усе пражываючы ў Бельску на Сьлёмску Цешынскім бо-ж да іх на-

лежы № 194977.

Як ведама, у чацьвертай класе трыццаці шостаі Дзяржаўнай Лётарэі ўведзены чатыры выйгрышы па семдзсят пяць тысяч золотых кожны. Адзін з іх паў на № 128,333, які зьяўляецца ўласнасцю жыхароў Лодзі. Значную падмогу атрымалі таксама жыхары м-ка Рыкі ў Гавролінскім павеце, бо-ж падзяліцца яны пяцьдзесяцімі тысячамі, каторыя палі на № 133927. Мясцічка гэтая нядаўна пацярпела ад пажару, і таму выйграшы грошы вельмі яму прыдадуцца.

У коле асталося яшчэ — апрача мільёна — нямала вялікіх выйгрышаў, дык шансы яшчэ вялікія. Урэшце ў кастрычніку адбудзецца пягненне першай класе трыццаці сёмай Лётарэі, дык можна будзе і тады спрабаваць шчасця.

ліччам такой пагрозы трэба зараджа, незакладна пачаць рабіць консолідацыю творчых сілаў кожнай з іншых дзяржаў Эўропы, бо-ж у працэсе выпадку супольнага нямецка-расейскага хваля можа хоць каго захляснуць. Пры дружным супольным высілку сумежных з гэнымі дзяржавамі іншых народаў гэная пагроза значна паменшае, калі зусім ня знікне. Усё гэтае змушае дзяржаўных дзеячоў даўжэй і глыбей затрымацца над справай нямецка-расейскіх адносінаў і зрабіць для сябе належныя вывады.

Гаспадарчы аддзел.

Перахоўваньне гною і гнаенне палёў.

Кожны гаспадар павінен паклапаціцца, каб ураджай на яго зямлі з кожным годам павялічваўся, а дзеля таго, што ён штогод з кожным уражаем адбірае ад зямлі вялікую колькасць пажыўных элэмантаў для расьлінаў, дык узамен гэтага павінен гнаіць зямлю, дадаючы пажыўных субстанцыяў, неабходных для расьлінаў. Пры помачы гнаення гаспадар бесплодную глебу можа зрабіць ураджайнай.

Разгледзім спачатку галоўныя правілы пры карыстанні з гною. Збіраць і перахоўваць гной трэба так, каб у ім як найменш губляліся пажыўныя для расьлінаў часткі і каб да часу яго вывазу ён добра перапраў і разлажыўся. Для гэтага трэба гной складаць у кучу. Жыжка, якая выцякае з кучы, адводзіцца ровам у яму і выкарыстоўваецца для паліваўня час ад часу кучы, каб яна ня сохла звонку, бо-ж сухі гной дрэнна раскладаецца і лёгка губляе пажыўныя часткі. Можна таксама пакідаць гной у хлявох, дзе ён добра перамяшваецца з падсыцілкай нагамі жывёлаў і добра прае. Досьледы паказалі, што перапраўшы гной прыносіць мала карысці, а часамі нават шкоду.

Розныя глебы трэба парознаму гнаіць. У лёгкіх глебах, пясчаных і супясках гной перагарае хутка і дзеля гэтага трэба класці яго ў меншай колькасці, але затое даволі часта; гліністым і сугліністым глебам навозу трэба адразу даваць як найбольш, але ня часта, праз даўжэйшы час. Лічыцца нармальна, што сярэдняя колькасць гною, патрэбная на ўгнаенне 1 дзесяціны, выносіць 2400 пудоў і дзеянне яго трывае ад 2 да 4 гадоў. Лёгка-ж глебы трэба гнаіць праз два-тры гады пры коласці ад 1200 да 1800 пудоў на дзесяціну. Ад адной штукі вялікае жывёлы ці камяна атрымоўваецца ў год да 500 пудоў гною, а з 10-х штук сьвіней ці авечак атрымаем столькі, сколькі з адной штукі вялікае жывёлы. Гной розных жывёлаў дзеець на глебу парознаму: чым сьвейшы гной, тым дзеянне яго

мацнейшае, але кароткае, а чым ён вільгатнейшы, тым дзеянне яго слабейшае, але даўжэйшае. Конскі гной і авечы — сухі, гарачы; гной кароў і сьвіней — халодны. Лёгка земля выгадна гнаіць халодным гноем, цяжкі-ж любяць, наадварот, гной больш гарачы.

Гной — гэта рэшткі ежы жывёлаў і дзеля таго, чым лепш корміцца жывёла, тым большая сіла гною. На поле гной вывозіцца ў розны час, залежна ад таго, пад якія расьліны яго вывозяць. Большай часткай гнойца папар пад жыта. У гэтым выпадку звычайна гной вывозяць у канцы вясны або ў пачатку лета, пасля яравых пасеваў; у некаторых выпадках вывозяць у восені або зімой. Пры вывазцы гною трэба прымаць некаторыя меры, каб памагчы зьменшыць тны страты, якія здараюцца пры гэтым, прыкладам, удэчка вельмі пажыўнай для зямлі субстанцыі — амоньяку. Калі гной вывозяць зімой, то трэба абавязкава пераслаіваць яго сьнегам. Гэта патрэбна дзеля таго, каб ён хутка не адтаваў і гэтым самым менш раскладаўся перад часам яго заараньня.

Вясной, як толькі поле абсохне, трэба гной растрэсьці і хутчэй заараць. Пад кучамі заўсёды бывае лёд, а пад лёдам замершая зямля, таму пры раскіданьні можна будзе хутчэй заараць поле.

Пры вясенняй вывазцы гной лепей скідваць у вялікія даўгія кучы, а наверх накідаць грубы слой зямлі. Вясной зямлю, якая ляжала зверху, трэба раскідаць, бо яна мае вялікую пажыўную сілу, дзякуючы паглыннанню амоньяку з гною. Часьцей гной вывозіцца ў канцы вясны, або ў пачатку лета. Гаспадар у гэтых выпадках не павінен позьніцца з вывазкай; чым хутчэй вывазе і заарэ гной, тым лепш ён перапрае і поле лепш прыгатовіцца пад жыта. Agricola.

(Працяг будзе).

Хваробы хатніх птушак і іх лячэнне.

Агульныя ўвагі.

Лячэнне хатняй птушкі справа нялёгкае, вымагае яно шмат часу і грунтоўнай веды. Найважнейшы варунак для гадоўцаў хатніх птушак гэта чыстасць, каторая зьяўляецца гваранцыяй здароўя. Курнікі абавязкава трэба бяліць два разы ў год вапнай, дадаючы сталарэскага клею, шэрага мыла і крэоліну. Такая мешаніна добра трымаецца, як алейная фарба, і забівае ўсіх шкоднікаў. Гнёзды, карытцы — ці то для ежы, ці для вады — трэба мыць гарачай вадой з лугам або з содай. Жордкі і падлогі смараваць дзёгцем або карболінеумам; навоз трэба выкідаць з курнікаў, і пасыпаць іх чыстым пяском або попелам. Трэба памятаць, што свежае чыстае паветра і сонца неабходны

для здароўя хатніх птушак. У брудных курніках пашыраюцца ўсякія хваробы і развіваюцца розныя паразыты, якія губяць увесь дабытак і прыносяць вялікія страты ў гаспадарцы.

Здараецца нават і пры акуратным даглядзе, што нейкая птушка захварэе, але яе трэба тады заража аддзяліць, каб зараза не распаўсюджвалася. Большасць гаспадароў не здае сабе справы з вялікай шкоды, якую прыносяць заразлівае хвароба сярод хатніх птушак і часта тлумачыць „урокам“ суседкі.

1. Заразлівыя хваробы.

Сярод заразлівых хваробаў у хатняй птушкі найбольш распаўсюджаны—а) халера, б) мор, або курная чума, в) дыфтэрыт, г) катар, д) сухоты, е) кокцидіоза, ж) белая бягунка ў цыплятаў.

Апрача гэтага да заразлівых хваробаў можна залічыць у пэўнай ступені і: а) сьверб, б) курныя вошы, в) клешчы, г) глісты, д) пархі.

Халера сярод хатняе птушкі спатыкаецца найчасцей у курэй і індыкоў, хаця вельмі часта бывае і сярод вадзяных птушак. Сымптомы наступныя: птушкі сумныя, пёры прыпадныя, крыльлі апушчаныя, грэбень цямнее ў курэй; шмат п'юць вады, мала ядуць, ногі слабнудуць і ўрэшце выступае звычайная бягунка. Сьмерць наступнае хутка. На 100 выпадкаў 90 канчаюцца сьмерцёй. Найлепшым сродкам ад халеры зьяўляецца прывіўка. Даваць хворым птушкам у парашку салод, хінозол або танальбін у колькасці 0,1-0,2 грама на птушку, а да вады дадаваць некалькі капляў саляной кіслы, каб вада была кіслая, як з цытрынай і ня выпушчаць птушак на панадворак.

Мор, або курная чума—вельмі заразлівае хвароба, нападае на курэй і індыкоў; вадзяныя птушкі не хварэюць на чуму. На агул курная чума мае падобныя сымптомы, як халера. Лячэнне пераважна бязметнае, бо навука яшчэ ня ведае прывіўкі ад чумы. Хворым птушкам трэба даваць ваду з сярчаным жалезам у колькасці 3 гр. на літр вады.

Дыфтэрыт спатыкаецца сярод хатніх птушак у часе мокрай восені або вясны. Улетку і ўзімку хвароба гэтая вельмі рэдка сустрапае. Пеўні горш пераносяць дыфтэрыт чымсь курцы. Сымптомы дыфтэрыту наступныя: дрэнны апэтыт, цяжкае дыханьне і агульная ацяжаласць. З дэбу выцякае ліпкая сьліна, вочы сьлязяцца, павекі пухнудуць. На паднябенні, пад языком і ў горле зьяўляюцца бела-жаўтаватыя наросты, якія ўсыяж павялічваюцца і перашкаджаюць дыхаць птушкам.

Лячэнне дыфтэрыту вымагае шмат цярплівасьці і старанасьці. Хворых птушак трэба аддзяліць і трымаць у сухім, сьветлым курніку. Наросты два разы ў дзень змазваць 10% росьчынам піоктаіны (фіалетавай) у гарэцы. Вочы трэба прамываць цёплай вадой з борнай кіслы (гарбатная лыжка борнай солі на шклянку вады).

Катар спатыкаецца ў часе мокрай восені. Заражаюцца ім птушкі п'ючы з адной пасудзіны. Хаця катар заразлівы, але вялікіх страт ад яго няма. Часта хвароба праходзіць сама па сабе. Найлепш смараваць ноздры гліцэрынай з ёдам і даваць піць ваду з саліцылам (на літр вады лыжачку ад гарбаты саліцылу).

Сухоты птушак ня маюць нічога супольнага з людзьмі сухотамі. З пачатку вельмі трудна адрозьніць хворую птушку ад здаровай і толькі пазьней пачынае птушка худзець, ня глядзячы на добры апэтыт; пёры робяцца матавыя, у канцы хваробы зьяўляецца бягунка. Хвароба не падаецца лячэнню. У куратніку трэ-

ба абавязкава зрабіць дэзынфекцыю.

Кокцидіоза вельмі заразлівае хвароба, спатыкаецца ў курэй, індыкоў, качак, гусей, а таксама і ў трусоў. Сымптомы падобныя, як пры сухотах. Радзязь даваць хворым птушкам гатаваны рыж і адвар з дубовай кары. Адвар атрымоўваецца ў наступны спосаб: 12 гр. дубовай кары заліваецца шклянкай вады і гатуецца да таго часу, пакуль ня выгатуецца 1/4 частка; пасля гарбаты гэтую трэба аддзяліць і дадаць да яе 3 лыжкі гліцэрыны. Адвар ужываецца ў наступны спосаб: на лыжку вады даем 10 капляў адвару.

Белая бягунка спатыкаецца вельмі часта ў цыплятаў і прыносіць вялікія страты. Зьяўляецца яна вынікам няўмелага кармленьня або застужаньня. Хваробу пачынаць вельмі лёгка, адходы бываюць вадзяністыя, белыя і ліпкія. Даваць хворым вараны рыж і адвар з дубовай кары.

Пархі або лішай грэбня спатыкаецца ў курэй вельмі часта ў форме белай плесні, пры чым пёры выпадаюць і лішай пераходзіць на шыю. Лецаць лішай шэрым мылам у наступны спосаб: хворае месца намазваецца шэрым мылам, праз поў гадзіны змываецца цёплай вадой і націраецца вазэлінай або тукам; можна націраць таксама гліцэрынай з ёдам.

Сьверб ног належыць да прыкрых хваробаў. Вельмі часта спатыкаюцца пры ім наросты або навапненне на нагах. Хворыя ногі трэба націраць шэрым мылам і абвязваць шматкамі. На другі дзень ногі трэба вымачыць у цёплай вадзе і дэлікатна зьяць навапненне. Праз некалькі дзён ногі трэба змазваць вазэлінай з дадаткам 15% крэоліну.

Глісты найчасцей знаходзяцца ў дыхацельным горле. Пры глістох горла хворых птушак трэба лёгка смараваць тэрпэнтнай пры помачы гусінага пяра. Да ежы даваць часнок.

Курныя вошы асабліва нішчаць пёры, дзеля чаго трэба іх перасыпаць пёрскім парашком і абціраць газай.

Клешчы знаходзяцца ў цёмных і брудных курніках. Яны нападаюць на птушкі і высмоктываюць ім кроў, што ў рэзультате аслабляе арганізм птушак.

Бараніцца ад клешчаў можна наступна: пчэлі ў курніках замазваюцца вапнай з дадаткам шэрага мыла. Agricola.

Зварот пераплачаных падаткаў.

Скарбовыя палаты атрымалі загад зварочваць падатковым платнікам гатоўкаю тыя сумы, якія ўнесены зверх нормы пры заплаце таго ці іншага падатку.

На жаданьне платнікаў пераплачаныя сумы павінны зварочвацца або ў касе дадзенай фінансвай інстытуцыі, або праз Р.К.О.

Палёгкі для застрахованых маемасьцяў.

Міністэрства Грамадзкай Апекі загадала страхавым інстытуцыям, каб апошнія давалі рад палёгак дробным гаспадарствам у ўсходніх ваяводзтвах.

Згодна з аб'явімі міністэрства палёгкі гэтымі маюць права карыстацца выключна дробныя гаспадаркі, якія маюць менш за 50 гектараў зямлі, і якія знаходзяцца на абшарах Віленскага, Беластоцкага, Наваградзкага, Валынскага і Палескага ваяводзтваў.

Даўгі, якія налічаліся на дзень 1 ліпеня г. г., павінны быць падзелены на 6 аднолькавых паўгадовых ратаў, якія трэба заплаціць у тэрмінах, устаноўленых для платніка, пачынаючы ад 20 студзеня 1937 году.

На гішпанскім фронце.

Гавас паведамляе з Буэнос-Айрэс, што гішпанскі прэзыдэнт Азанья і некалькі выдатных палітыкаў зьявіліся да аргэнтынскага пасольства з просьбай удзільць ім месца прабыцьця.

Ген. Молья ня прыняў умовы губэрнатора Більбаа і патрэбаваў бязумоўнай здачы гораду. Пасьля гэтага эскадра самалётаў пачала бомбардаваць Більбаа, дзе ў шмат якіх мясцох успыхнулі вялікія пажары. У форме рэпрэсыі чырвоныя расстралялі 20 заложнікаў.

На развалінах замку Альказар усцяж ідуць баі. Героўскія кадэты, якія асталіся жывымі пасля падманаваньня і ўзрыву замку чырвонымі войскамі, і надалей адкідаюць усякія прапозыцыі аб капітуляцыі. Часьці развалінаў, захопленыя чырвонымі, прадстаўляюць сабой прост жудасны від. Каменьні абліты кроўю. Усюды ляжаць трупы. Паўстанцы на толедзкім фронце атрымалі захад прысьпешыць і ўсіліць вайсковыя дзеянні, каб прыйсьці з дапамогай кадэтам у Альказары, якіх у сучасны момэнт налічваецца каля 800—1000 чалавек.

Няўдачы мадрыцкага ўраду на фронце ўнутранай вайны выклікаюць у тылох незадавалены сярод насельніцтва. З Мадрыту паведамляюць, што рад выдатных дзеячоў народнага фронту пакінуў Гішпанію і перайшоў французскую граніцу. Прыбыўшыя з Барсэлёны перадаюць, што ў будынку, у якім месціцца гішпанскі ўрад, на днях адбылася перастрэлка між камуністамі і анархістамі.

Радзьястанцы ў Тэнэрыфе перадае сэнацыйнае паведамленьне аб тым, што ў Барсэлёне пачалося паўстаньне проці прэзыдэнта Каталеніі. Вынікі паўстаньня яшчэ няведаныя.

Гарнізон у Лерыдзе, які дагэтуль быў верным мадрыцкаму ўраду, аднагалосна выказаўся за далучэньне да паўстанцаў і заявіў аб гэтым паўстанцкаму камандаваньню ў Хуэску.

Ізноў канфлікт між Японіяй і Кітаем.

У Шанхаі здарыўся новы вынадак, у часе каторага кітайскія нацыяналісты напалі на трох японскіх маракоў, якія праходзілі па галоўнай вуліцы міжнароднай часці гораду. Адзін марак быў забіты, другія два былі ранены. Атрад японскай марскоў пяхоты неадкладна акружыў месца праступку і прыступіў да вобыскаў пракожных і блізка ляжачых дамоў. Быў арыштаваны кітаец, пры якім знойдзена аружжа.

У Шанхай прыбыла 500 чалавек марскоў пяхоты. Японскія стражы дзіжураць ня толькі ў міжнароднай часці гораду, але і ў прылягаючых да яе кітайскіх раёнах. Пратэст кітайскіх уладаў проці гэтай вайскавай акупацыі японцы адкінулі. На кожным рагу стаяць танкі ў баявой гатоўнасці. Японцы акупавалі таксама і Цьендончан, першую чыгуначную станцыю за Шанхаем. Японскі міністар выступіў з заявай, у якой кажа, што Японія, нажал, павінна цяпер узяць сама на сябе адказнасць за бясчэснасьць жыцьця і маемасьці японцаў у Кітаі і прыняць усе дзельнае меры, якія Японія знойдзе патрэбнымі.

Францыя-Камінтэрн.

„Амі дзю Пэпль“ падае сэнацыйнае дадзеныя адносна нядаўнай паездкі павадыра французскіх камуністаў Торэса ў Варшаву, ку-

Палепшаньне інфармацыйнай сыстэмы для лётарэйных ігракоў.

Перад кожнай пачынаючыся Лётарэй Генэральная Дырэкцыя Дзяржаўнай Лётарэй атрымоўвае вялікую колькасць запытаньняў у справе адрасоў колектараў, у каторых знаходзіцца дадзены нумар лёсу. Дагэтуль тэхнічнае бюро Дырэкцыі інфармавала пісьменна аб шуканых адрасоў. З увагі на вялікую колькасць гэткага роду корэспандэнцыі, выніка, прыходзіліся часамі зацікаўленым даволі доўга чакаць на адказ, а апрача таго іграк пасьля атрымання адказу ад Дырэкцыі паносіў кошты новага пісьма да колектара.

Пачынаючы ад сучаснага момэнта Дырэкцыя будзе перасылаць атрыманае запытаньне беспасрэдна да адносна колектараў з загадам задаваленьня пытаньня, што палепшыць абслугу і зьменшыць кошты іграка.

Зразумела, што сыстэма гэтая можа быць застасована толькі ў тым выпадку, калі запытаньне датычыць аднаго нумару. Таму ў асабістым інтарэсе іграк не павінен абцяжаць запытаньне непатрэбнай колькасцяй нумароў, але пэдаць толькі той нумар, каторы сапраўды хоча мець.

ды спэцыяльна для сустрэчы з Торэсам прыехаў Мануільскі.

Варшава была выбрана дзеля таго, каб не стваралася ўражаньне, быццам французская камуністычная партыя атрымоўвае дырэктывы з Масквы.

Мануільскі перадаў Торэсу, што як Сталін, так і старшыня камінтэрну Дзімітраў вельмі незадавалены французскай камуністычнай партыяй, якая не спайняе заданьні камінтэрну. Мануільскі падчыркнуў, што саветызацыя Францыі праводзіцца ў вельмі павольным тэмпе і ў гэтым вінаваты французскія камуністы, якія не выаўляюць дастатчнай актыўнасці. Масква дамагаецца, каб кіраўніцтва французскай камуністычнай партыі прыняла больш рашучыя меры дзеля выкараненьня антыкамуністычнага руху ў Францыі.

Японска-нямецкі дагавор.

Корэспандэнт агенства „Гавас“ паведамляе, што ў сучасны момэнт вядуцца падгатаваўчыя перагаворы дзеля падпісаньня дагавору аб узаемным падтрыманьні між Нямеччынай і Японіяй. Нямецкі пасол у Токіо цяпер знаходзіцца ў Бэрліне і на днях павінен будзе паехаць у Японію, каб скончыць фармальнасці ў справе падпісаньня памянутага дагавору.

Ліга народаў.

Як ведама, Муссоліні ў свой час заявіў, што Італія прыме ўдзел у апошнім паседжаньні Рады Лігі Народаў толькі ў тым выпадку, калі будуць адкліканы прадстаўнікі Абісыніі. Аднак справа гэтая аказалася вырашанай не па думцы Італіі. Ліга Народаў пастаў навіла перадаць гэтае пытаньне для разгляду Гаагскаму Трыбуналу, а да часу яго вырашэньня пазволіць дэлегатам Абісыніі прымаць учасьце ў нарадах сэсыі.

У сувязі з гэтым ходзяць чуткі, што Італія можа выступіць са складу сяброў Лігі Народаў.

Пакуль што Італія адклікала сваіх прадстаўнікоў, якія бяз усялякага высьсьненьня пакінулі міжнародную канфэрэнцыю аб радыёперадачах.

Прысылайце падпіску на газэту „РОДНЫ КРАЙ“.